

قصہ کی

ماورا مرتضیٰ عافیہ بیگم کی اکلوتی بیٹی ہے۔ فارہ کے ساتھ یونیورسٹی میں پڑھتی ہے۔ عافیہ بیگم اس کا اپنی سہیلیوں سے زیادہ ملنا جلتا پسند نہیں کرتیں۔ اس کے علاوہ بھی اس پر بہت ساری پابندیاں لگاتی ہیں جبکہ ماورا خود اعتماد اور اچھی لڑکی ہے۔ عافیہ بیگم اکثر اس سے ناراض رہتی ہیں۔ البتہ بی بی گل اس کی حمایتی ہیں۔

فارہ اپنی شہینہ خالہ کے بیٹے آفاق یزدانی سے منسوب ہے۔ دو سال پہلے یہ نسبت آفاق کی پسند سے ٹھہرائی گئی تھی مگر اب وہ فارہ سے قطعی لا تعلق ہے۔

منزہ شہینہ اور نیوہ کے بھائی رضا حیدر کے دو بچے ہیں۔ تیمور حیدر اور عزت حیدر۔ تیمور حیدر بزنس میں ہے اور بے حد شان دار پرسنالٹی کا مالک ہے۔ ولید رحمٰن اس کا بیسٹ فرینڈ ہے۔ اس سے حیثیت میں کم ہے مگر دونوں کے درمیان اسٹیٹس حائل نہیں ہے۔ نیوہ کے بیٹے سے فارہ کی بہن حمنہ بیاہی ہوئی ہے۔

عزت اپنی آنکھوں سے یونیورسٹی میں بم دھماکا ہوتے دیکھ کر اپنے حواس کھو دیتی ہے۔ ولید اسے دیکھ کر اس کی جانب لپکتا ہے اور اسے سنبھال کر تیمور کو فون کرتا ہے۔ تیمور اسے اسپتال لے جاتا ہے۔ عزت کے ساتھ یہ حادثاتی ملاقات ولید اور عزت کو ایک خوشگوار حصار میں باندھ دیتی ہے۔ تاہم عزت کھل کر اس کا اظہار کر دیتی ہے۔ ولید ٹال مٹول اسے کام لے رہا تھا۔

آفاق فون کر کے فارہ سے شادی کرنے سے انکار کر دیتا ہے۔ فارہ روتی ہے۔ اشتیاق یزدانی آفاق سے حد درجے خفا ہو کر اس سے بات چیت بند کر دیتے ہیں۔ آفاق مجبور ہو کر شادی پر راضی ہو جاتا ہے۔ فارہ دل سے خوش نہیں ہو پاتی۔ رضا حیدر تیمور کو فارہ کی شادی کے سلسلے میں فیصل آباد بھیجتے ہیں۔ فارہ اپنی تاریخ میں ماورا کو بعد اصرار مدعو کرتی ہے۔

پچیسویں قسط

Downloaded From
Paksociety.com

READING
Section



Downloaded From Paksociety.com

READING
Section



کل ٹھیک اسی طرح میرا بھی یہی حال ہوا تھا۔ "ولید اس کا رد عمل دیکھ کر بولا۔
 "ولید۔ مجھے یقین نہیں آ رہا۔ میرا دل اس حقیقت کو قبول کرنے پہ ہرگز تیار نہیں ہے کہ آفاق اتنی سیریس کنڈیشن میں ہے اور۔ اور۔ کسی کو پتا ہی نہیں ہے۔ اوہ مائی گاڈ۔"
 تیمور نے واپس اپنی کرسی پہ بیٹھتے بڑے شکست خوردہ انداز میں کہتے ہوئے اپنا سر دونوں ہاتھوں میں تھام لیا تھا۔
 "لیکن اتنا مایوس ہونے کی بھی ضرورت نہیں ہے۔ اگر اللہ چاہے اور ہم لوگ کوشش کریں تو وہ ٹھیک بھی ہو سکتا ہے۔ مین پر سینٹ چانسز تو ابھی بھی ہیں۔" ولید کالجہ بے حد سنجیدہ تھا۔

"کیا مطلب؟" تیمور نے یکدم سراٹھا کر ولید کو دیکھا۔
 "مطلب کہ وہ اکیلا ہے۔ اور ابھی تک اکیلا ہی سب کچھ جھیل رہا ہے۔ اگر اسے کسی کی سپورٹ مل جائے تو وہ ٹھیک ہو سکتا ہے۔ آج کل ہر بیماری کا علاج ہے۔ پھر اتنی مایوسی کیوں بھلا۔؟"
 ولید کی بات پہ تیمور کے دماغ نے بھی کام کرنا شروع کر دیا تھا۔
 "ڈاکٹر شاہنواز سے بات ہوئی تمہاری۔؟ کیا کہتے ہیں وہ۔؟ تیمور نے استفسار کیا۔
 "وہ تو صرف آپریشن ہی حل بتا رہے ہیں۔" ولید کالجہ اب کی بار نارمل تھا۔
 "تو پھر اس میں مسئلہ کیا ہے۔؟" تیمور کو بے چینی ہوئی۔

"یہ آپریشن ایک رسک ہے اور آفاق یہ رسک نہیں لینا چاہتا۔ وہ چاہتا ہے زندگی کے جتنے دن باقی ہیں وہ اسی طرح اپنے ماں باپ اور بیوی کے ساتھ گزارے۔ وقت سے پہلے موت کا منہ نہیں دیکھنا چاہتا مگر اسے یہ کون سمجھائے کہ موت اپنا منہ وقت سے پہلے نہیں دکھاتی۔ اسے یہ رسک ضرور لینا چاہیے۔"
 ولید کی بات سچ تھی تیمور کو ڈھارس ہوئی تھی۔

"چلو۔ اس کے پاس چلتے ہیں۔ اس سے بات کرتے ہیں۔" تیمور نے دوبارہ کرسی سے اٹھنا چاہا۔
 "بیٹھے رہو۔" ولید نے ہاتھ کے اشارے سے اسے روک دیا تھا۔
 "کیوں؟ پہلے ہی اتنی دیر ہو چکی ہے۔" تیمور کو خفگی اور بے چینی ہو رہی تھی۔
 "آفاق یہ بات کسی سے نہیں شیئر کرنا چاہتا۔ تم اس سے بات کرنے جاؤ گے تو ہو سکتا ہے کہ وہ طیش میں آجائے۔ اس لیے اسے پہلے نارمل طریقے سے کہیں ملو۔ پھر بات سمجھانے کی کوشش کرو۔" ولید نے تیمور کو سمجھانے کی کوشش کی تھی۔

"ہوں۔ یہ بھی ٹھیک کہا تم نے۔" تیمور نے اثبات میں سر ہلایا تھا۔
 "اب میں جاؤں۔؟" ولید نے تیمور کو مطمئن کرنے کے لیے ذرا شرارت سے استفسار کیا تھا۔
 "جاؤ ضرور جاؤ۔ اب تم نے اور کرنا بھی کیا ہے؟ میرے موڈ کا ستیاناس مارنا تھا وہ پہلے ہی مار دیا ہے۔" تیمور نے جیسے آہ بھرتے ہوئے کہا تھا۔ اور ولید قہقہہ لگا کر ہنسا تھا۔

"ارے نہیں میرے یار۔! تمہارا موڈ ان شاء اللہ دو دن بعد اپنے بھنگڑے سے سیٹ کروں گا۔ موڈ پہ بہار آجائے گی دیکھ لینا۔" ولید کی شرارت پر تیمور بے اختیار مسکرا دیا تھا۔
 "بھنگڑا نہ ڈالا تو ٹانگیں بھی توڑ دوں گا۔" اس نے دھمکی دی۔
 "وہ تو تم نے ابھی توڑ ہی دی ہیں۔ اٹھ کر چلنے کی ذرا ہمت نہیں چھوڑی۔" ولید جان بوجھ کر کراہا۔
 "میں سمجھا نہیں۔؟" تیمور نے نا سمجھی سے دیکھا۔

"یار تجھے کیا کیا سمجھاؤں۔؟ کیا دو دن بعد بھی میں ہی سمجھاؤں گا۔؟ کیا تمہارے ساتھ بیڈ روم تک مجھے جانا پڑے گا۔؟" ولید تو جیسے جھنجھلا ہی گیا تھا اور تیمور نے میز پر پڑا پیپر وٹ اٹھا کر اسے دے مارا تھا جسے ولید نے بڑی

مہارت سے کچھ کر لیا تھا۔
 ”کیننگی کی حد تم پر آکر ختم ہو جاتی ہے۔“ وہ چبا کر بولا تھا۔
 ”پتا ہے مجھے۔ کیونکہ شروع تم سے ہوتی ہے۔“ ولید بھی بڑے سکون سے کھڑے ہوتے ہوئے بولا تھا۔
 ”اف۔ مجھ سے تو قدم بھی نہیں اٹھایا جا رہا۔“ ولید نے پھر آہ بھری۔
 ”اف۔ سب دینی جا رہے ہیں۔ ہائے میری ٹانگیں۔ اف میری ہمت۔“
 ولید جان بوجھ کر ہائے وائے کرتا ہوا وہاں سے چلا گیا تھا۔
 اور تیمور اس کی تکلیف کا مفہوم سمجھ کر مسکرا دیا تھا۔



”ہیلو! اس طرح کیوں بیٹھی ہو۔ چپ اور اداس۔؟“ فارہ بیڈ پر ٹیک لگائے بیٹھی خالی خالی نظروں سے سامنے دیوار کو دیکھے جا رہی تھی جب آفاق بھی بیڈ روم کا دروازہ کھول کر اندر چلا آیا تھا۔
 ”فارہ! میں تم سے پوچھ رہا ہوں۔؟“ اس کو خاموش پا کر آفاق نے اپنا ہاتھ اس کے ہاتھ پر رکھ دیا تھا۔
 ”اور کیا کروں۔؟ زندگی میں چپ اور اداسی کے سوا اور ہے کیا؟“ فارہ کا لہجہ مایوسی لیے ہوئے تھا۔ آفاق کے دل پر اثر ہوا تھا۔ اس کا دل ایک دم سے سمٹا تھا۔
 ”زندگی میں میں نہیں ہوں کیا۔؟“ آفاق نے اس کی خالی آنکھوں میں اپنا عکس دیکھنے کی کوشش کی تھی۔
 ”آپ۔؟“ فارہ نے عجیب سوالیہ نظروں سے دیکھا۔
 ”ہاں۔ میں۔“ آفاق نے زور دے کر کہا۔
 ”کہاں ہیں آپ۔؟“ فارہ کا اگلا سوال مزید تکلیف دہ تھا۔

آفاق کا دل اس چوٹ پر زیادہ تڑپا۔ وہ جو اس سے دیوانہ وار محبت کرتی تھی۔ وہ ہی آج اس سے پوچھ رہی تھی کہ وہ اس کی زندگی میں کہاں ہے۔؟ یعنی وہ اسے کہیں بھی نظر نہیں آتا تھا۔؟ کہیں بھی محسوس نہیں ہوتا تھا۔؟ اور۔ اور اس میں قصور کس کا تھا۔؟ آفاق کا یا فارہ کا۔؟ یا شاید دونوں کا ہی نہیں؟
 ”آفاق! آپ چپ کیوں ہو گئے۔ بتائیں ناں۔ کہاں ہیں آپ۔؟“ فارہ نے اب اس کے ہاتھ پر اپنا ہاتھ رکھ کے پوچھا تھا۔

”تمہارے بہت قریب ہوں میں۔ تمہارے سینے میں۔ تمہارے دل میں۔ تمہاری ہر سانس میں ہوں۔ اور تم مجھ سے پوچھ رہی ہو کہ کہاں ہوں میں۔ بتاؤ مجھے۔؟ کیا نہیں ہوں میں؟“
 آفاق نے اس لمحے خود کو کمزور نہیں ہونے دیا تھا اور فارہ کی خاطر فارہ کے سامنے ہی ڈٹ گیا تھا۔
 ”ہاں۔ نہیں ہیں آپ۔ کہیں بھی نہیں ہیں۔ میں آپ کو اپنے قریب۔ اپنے سینے میں۔ اپنے دل میں۔ اپنی ہر سانس میں ڈھونڈتی ہوں۔ آپ کہیں بھی نہیں ملتے۔ میں ڈھونڈ ڈھونڈ کر تھک جاتی ہوں آفاق۔ مگر آپ کہیں بھی نہیں ملتے۔ اور۔ اور آپ کہتے ہیں کہ میں اس طرح چپ اور اداس کیوں بیٹھتی ہوں۔؟ تو پھر مجھے بتائیں اور کیا کروں۔؟ جب آپ نہیں ملتے تو اور کیا کروں گی میں۔؟“

فارہ نے اس کے دونوں ہاتھ چھوڑ کر اس کی شرٹ کو دیو بچ لیا تھا اور آفاق اس کی کیفیت سمجھتے ہوئے کچھ کہہ ہی نہ سکا۔ بس اس کے گرد بازو لپیٹ کر اسے اپنے سینے میں بچھینچ لیا تھا۔

”آئی لو یو فارہ۔ آئی لو یو سوچ۔ میں اور کہیں بھی نہیں ہوں۔ تمہارے پاس ہی ہوں تمہارا ہی ہوں۔“
 کہتے ہوئے آفاق کی آنکھیں نم ہو گئی تھیں مگر اس نے فارہ کو محسوس بھی نہیں ہونے دیا تھا۔ کیونکہ وہ پہلے ہی

ٹینشن میں تھی اور رو رہی تھی۔

”دیکھو۔ میں آج تمہارے لیے اور اپنے بچے کے لیے گھر آیا ہوں۔ آج شاپنگ پہ چلتے ہیں۔ آج تم دونوں کے لیے شاپنگ ہوگی۔ صرف تم دونوں کے لیے۔“

آفاق نے اسے اپنی مضبوط بانہوں کا حصار بخشے کے ساتھ ساتھ اپنی بات کا یقین دلانے کی بھی کوشش کی تھی۔ کیونکہ فارہ کی نظر میں وہ پہلے ہی حد درجہ بے اعتباری کے مقام پر پہنچ چکا تھا۔

”نہیں۔ مجھے کچھ نہیں چاہیے۔ کچھ بھی نہیں۔ مجھے صرف آپ کے پیار اور آپ کی توجہ کی ضرورت ہے۔ آفاق آپ نہیں جانتے مگر میں دن بہ دن اندر سے مرتی جا رہی ہوں۔ میرا دم گھٹ رہا ہے۔ مجھے آپ کی ضرورت ہے۔“ فارہ کے اندر کے غبار کو راستہ مل گیا تھا اور آفاق غلطی پر نہ ہوتے ہوئے بھی شرمندہ ہو گیا تھا۔

”میں تمہارے ساتھ ہوں۔ تمہارے پاس ہوں میری جان! ایسی باتیں مت سوچا کرو۔ ان شاء اللہ سب ٹھیک ہو جائے گا۔ بس دعا کرو۔ میں جس پر ابلم میں ہوں وہ حل ہو جائے۔“ وہ اسے تسلی دے رہا تھا۔

”کب حل ہوگی آپ کی پر ابلم؟“ وہ جھنجھلا اٹھی تھی۔

”جب تم دل سے دعا کروگی۔“ آفاق اس کی معصومیت اور لاعلمی پہ مسکرایا تھا۔

”میں تو دعا کرتی ہوں کہ آج ہی ہو جائے۔“ اس نے بڑی عجلت اور بے زاری سے کہا تھا جس پہ آفاق قہقہہ لگا کر ہنسا تھا۔

”چلو۔ تم نے کہہ دیا تو سمجھ لو کہ آج ہی حل ہوگئی ہے۔“ آفاق کا موڈ خوشگوار ہو چکا تھا اور اتنے میں اس کا سیل فون بج اٹھا۔

”ارے اس وقت کون بیچ میں آگیا؟“ آفاق نے ذرا سا پیچھے ہٹتے ہوئے جیب سے موبائل نکال کر چیک کیا۔ نمبر تیمور حیدر کا تھا۔

”کون ہے؟“ فارہ نے تیزی سے پوچھا۔

”تیمور ہے۔“ آفاق ذرا سا پیچھے ہٹتے ہوئے بیڈ سے کھڑا ہو گیا۔

”تم تیار ہو جاؤ۔“ آفاق نے ہیلو کہنے سے پہلے فارہ کو ہدایت دی۔

وہ سر ہلا کر بیڈ سے اٹھ گئی تھی۔

”ہیلو۔“ آفاق کہتے ہوئے کمرے سے باہر نکل آیا۔

”ہیلو کیسے ہو؟“ تیمور نے بڑے نارمل طریقے سے بات کی تھی۔

”جیسا ہمیشہ ہوتا ہوں۔“ آفاق ہنسا تھا۔

”مجھ سے مل سکتے ہو۔“ تیمور اس سے پوچھ رہا تھا۔

”کب؟“ آفاق ٹھٹکا کہ تیمور کو ایسا کون سا کام آن پڑا ہے۔

”ابھی۔“ وہ جلد از جلد اس سے اس موضوع پہ بات کرنا چاہتا تھا۔

”ابھی؟“ آفاق کو فارہ کا خیال آیا تھا جس کو اس نے ابھی ابھی شاپنگ کے لیے تیار کیا تھا۔

”ہاں۔“ تیمور نے اثبات میں کہا۔

”سوری یار ابھی تو ممکن نہیں۔ میں فارہ کے ساتھ شاپنگ پہ جا رہا ہوں۔ کوئی خاص بات ہے تو واپسی پہ تمہاری طرف آجاتا ہوں۔“ آفاق فارہ کو انکار کرنے پر تیار نہیں تھا۔

”ارے۔ اس کی ضرورت نہیں ہے۔ تم اس کے ساتھ جاؤ۔ انجوائے کرو۔ ان شاء اللہ کل ملاقات ہوگی میں۔“ تیمور نے فون بند کرنا چاہا تھا۔

READING
Section

”ارے واہ! اتنا اعزاز بخش رہے ہو۔ اس کا مطلب کہ بات واقعی کچھ خاص ہے۔؟“
 ”ہاں۔ بہت خاص ہے۔ مگر ٹینشن لینے کی ضرورت نہیں ہے۔ تم جاؤ۔ انجوائے کرو۔ اللہ حافظ۔“
 تیمور نے کہہ کر فون بند کر دیا تھا اور آفاق سر جھٹک کر خوش گوار موڈ کے ساتھ فارہ کے پاس آگیا وہ بالوں میں برش پھیر رہی تھی۔



عزت بار بار ولید کے نمبر پر کال کر رہی تھی مگر وہ تھا کہ ریسو ہی نہیں کر رہا تھا۔
 ”ولید۔ آریو اوکے۔؟“ اس نے تنگ آکر مہیج کیا تھا۔ مگر جواب نہ آیا۔
 ”ولید۔ میں آپ سے پوچھ رہی ہوں۔ آپ ٹھیک تو ہیں۔؟ اور کہاں ہیں۔؟ نہ کال اٹینڈ کر رہے ہیں نہ مہیج کا جواب دے رہے ہیں۔ میں پریشان ہوں بہت۔“ عزت نے ایک اور مہیج ٹائپ کیا اور بھیج دیا تھا۔
 ”تمہیں پریشان ہونے کی کوئی ضرورت نہیں ہے۔ تم جہاں جا رہی ہو وہاں جانے کی تیاری کرو۔“
 چند سیکنڈز میں ہی اس کا ٹھہ مار قسم کا جواب موصول ہوا تھا۔ اور عزت حیرت زدہ سی مہیج دیکھتی رہ گئی کہ ولید کو کیا ہوا ہے۔

”کیوں؟ خیریت کیا ہوا ہے؟ آپ ایسا کیوں کہہ رہے ہیں۔؟“ اس نے پھر مہیج لکھا۔
 ”تمہیں کیا۔ خیریت ہو یا نہ ہو۔ تم جاؤ۔ بس باپ اور بھائی نے کہہ دیا اور تم چل دیں۔ تمہاری زندگی میں کوئی اور بھی ہے۔ تمہیں بھلا کیا پرواہ؟“

ولید تو جیسے بھرا بیٹھا تھا ایک دم پھٹ ہی پڑا تھا اور عزت اس کی بات سے سارا معاملہ سمجھ گئی تھی۔
 ”اوہ۔ تو اصل مسئلہ یہ ہے کہ میں نے بتایا نہیں۔؟“ عزت نے اک پر سوچ سا آئی کون سینڈ کیا تھا۔
 ”کوئی اصل مسئلہ نہیں ہے۔ تم بس ٹینشن فری ہو کر جاؤ۔“ ولید کی ناراضگی اس کے مہیج سے ہی ظاہر ہو رہی تھی عزت کے ہونٹوں پہ بے اختیار مسکراہٹ بکھر گئی تھی۔
 اور اس نے اگلے ہی پل اس کا نمبر دوبارہ ڈائل کر لیا تھا۔ مجبوراً ”ولید کو کال ریسو کرنا پڑی تھی۔“
 ”السلام علیکم۔!“ عزت نے بڑے ادب اور بڑے احترام سے کال کا آغاز کیا تھا۔
 ”کال کیوں کی؟“ وہ ابھی بھی ناراضی سے پوچھ رہا تھا۔

”یہ بتانے کے لیے میں کل دی جا رہی ہوں۔“ وہ بڑے مزے سے بولی تھی۔
 ”اوہ اچھا۔ یہ بتانے کے لیے۔؟ لیکن مجھے کیوں بتا رہی ہیں آپ۔؟ میں آپ کا کون ہوں بھلا۔؟“ وہ لا تعلق سے بات کر رہا تھا۔

”آپ۔ ارے آپ کو نہیں پتا آپ میرے کون ہیں۔؟“ عزت اس کی خفگی اور ناراضی سے لطف اندوز ہو رہی تھی۔

”نہیں۔ مجھے تو نہیں پتا۔ کہ میں کون ہوں؟“ اس نے مکمل لا تعلق کا اظہار کر ڈالا تھا۔
 ”ارے جناب! آپ ہمارے شوہر نا پدار ہوتے ہیں۔ ہمارے سرتاج۔ مجازی خدا۔ آپ کا وہ مقام ہے جو کسی اور کا نہیں ہے۔“ عزت بھی موڈ میں تھی۔

”اچھا۔ اس لیے آج یہ اعزاز بخشا جا رہا ہے کہ شوہر نام دار کو جانے کی اطلاع دے دی جائے۔؟“ اس نے غصے سے طنز کیا تھا۔

”شوہر نام دار کو پہلے اس لیے نہیں بتایا تھا کہ اس کے دل پہ برا اثر پڑے گا طبیعت اس ہو جائے گی۔ سوچا کہ

ایک دن پہلے بتاؤں گی۔“ اس نے جواز پیش کیا۔
 ”واہ۔ کیا کہنے ہیں جناب کے۔“ ولید تو جیسے تڑپ کر بولا تھا اور عزت یکدم کھلکھلا اٹھی تھی۔
 ”اچھا موڈ ٹھیک کرنے کے لیے ایک ملاقات ضروری ہے۔“ ولید نے بے ساختہ ایک شرط بیچ میں رکھ دی تھی۔

”ملاقات؟ اس وقت؟“ عزت نے یکدم گھڑی کی سمت دیکھا تھا جہاں پونے بارہ بجے کا ٹائم ہو رہا تھا۔
 ”ہاں۔۔۔ اس وقت۔۔۔“ ولید نے انتہائی سکون کا مظاہرہ کیا تھا جیسے یہ بہت ہی آسان کام تھا۔
 ”مگر ولید۔۔۔ آپ۔۔۔ آپ جانتے ہیں کہ بابا جان کی موجودگی میں ایسا ممکن نہیں ہے۔ وہ آج کل اتنی سختی سے پیش آرہے ہیں۔۔۔ اور اس وقت تو ہرگز ممکن نہیں ہو سکتا۔“ عزت نے اسے سمجھانا چاہا۔
 ”اوکے۔۔۔ میں فون بند کرتا ہوں۔۔۔ پھر بات ہوگی۔۔۔ اللہ حافظ۔۔۔“ ولید نے ایک سیکنڈ کی بھی تاخیر کیے بغیر فون بند کر دیا تھا۔

”ولید۔۔۔“ عزت بے بسی سے پکار کے رہ گئی تھی۔
 ”اف۔۔۔ اب کیا کرولید۔۔۔ کیسی الٹی سیدھی سی فرمائش ہے۔۔۔ وہ جانتا بھی ہے پھر بھی۔۔۔“ عزت دل ہی دل میں سوچتی ہوئی جھنجھلا رہی تھی۔
 ”یہ فرمائش نہیں ہے۔۔۔ یہ تو ضد ہے محترمہ۔۔۔“ داغ نے الٹی دلیل دی۔
 ”ضد بھی تو اسی سے کی جاتی ہے ناجس کے ساتھ دل کا کوئی سلسلہ چل رہا ہو۔“ دل نے بھی اپنی دلیل پیش کی تھی۔

”اچھا تو اس کی یہ ضد پوری کر دینی چاہیے؟“ داغ نے ذرا اکڑ کر سوال داغا۔
 ”اس میں کچھ مضائقہ بھی تو نہیں ہے۔ شوہر ہے آخر۔ اتنی سوچ بچار کیوں۔ کون سا کسی غلط نیت سے بلا رہا ہے۔“ دل کی اپنی ہی سوچ اور اپنا ہی ایک طریقہ تھا۔
 ”تو پھر کرو فون۔۔۔“ داغ نے طنز کیا۔
 ”لو ابھی کیا۔۔۔“ دل چکا اور عزت نے بے اختیار موبائل اٹھا کر اس کا نمبر ڈائل کر لیا تھا۔
 ”ہیلو۔۔۔“ دوسری طرف آواز اجنبیت لیے ہوئے تھی۔
 ”مجھے آکر لے جاؤ۔“ عزت نے بے حد آہستگی سے کہا تھا مگر دوسری طرف ایک نعرہ بلند ہوا تھا۔
 ”یا ہو۔“ اور نعرے کے ساتھ ہی کال ڈس کنیکٹ ہو گئی تھی۔
 عزت۔۔۔ مسکرا کے رہ گئی۔ مگر اگلے چند سیکنڈ ز بعد اسے خیال آیا کہ وہ جائے گی کیسے۔
 اور اگر کسی کو پتا چل گیا تو۔۔۔



ولید بانیگ لے کر اس کے گھر سے ذرا فاصلے پہ پہنچا اور پھر موبائل نکال کر اس کے نمبر پہ رنگ کی تھی۔ عزت نے پہلی ٹھنٹی پہ ہی کال اٹینڈ کر لی تھی۔
 ”ہاں سن رہی ہوں۔۔۔“ وہ اپنے بیڈ روم میں بھی بہت آہستہ آواز سے بولی تھی۔
 ”میں باہر کھڑا ہوں۔“ ولید نے اطلاع دی۔

”ٹھیک ہے۔۔۔ میں آتی ہوں۔“ عزت نے آہستگی سے کہہ کر فون بند کر دیا تھا۔ اور پھر دھڑکتے دل کو بمشکل سنبھال کر ہاسٹل فون سائلینٹ پہ لگا کر بیگ میں رکھتی دے قدموں بیڈ روم سے نکل آئی تھی۔ سیڑھیاں

HEARING
Section

اترتے ہوئے اس کا دل چاہا کہ تیمور کو بتا دے کہ وہ ولید کے ساتھ جارہی ہے، لیکن رات کے ساڑھے بارہ بجے اسے جا کر ڈسٹرب کرنا مناسب نہیں لگا تھا۔ اسی لیے اکیلی ہی یہ رسک لے کر نیچے آگئی تھی۔

”بی بی جی۔۔۔“ وہ کوریڈور کی سمت بڑھ رہی تھی جب اس کے قدم ملازمہ کی آواز پہ یک دم ٹھٹک کر رک گئے تھے۔

”ہاں۔۔۔ بولو۔۔۔“ عزت کا دل مزید دھڑکا۔

”خیریت۔۔۔ کہاں جارہی ہیں آپ۔۔۔؟“ ملازمہ کو بے وجہ ہی پریشانی سو جھی تھی۔

”میں ساشا کی طرف جارہی ہوں۔۔۔ ایک فرینڈ کا برتھ ڈے ہے۔ لیٹ ہو گئی ہوں۔۔۔ تم جاؤ اپنے کوارٹر میں۔۔۔ کوئی پوچھے تو مت بتانا۔۔۔ بابا غصہ کرتے ہیں۔“ اس نے کچھ رعب سے دباؤ ڈال کے کہا تھا اور ملازمہ سر ہلا کر رہ گئی تھی۔

”جی ٹھیک ہے۔“ ملازمہ وہاں سے گئی تو تب جا کے عزت باہر جانے کے لیے نکلی تھی۔

دبے قدموں سے ہی گیٹ کے پاس پہنچی تھی، چونکدار ایکدم الرٹ ہو گیا تھا۔

”کیا بات ہے بی بی جی۔۔۔“ اس نے منسوب کھڑے ہوتے ہوئے سوال کیا۔

”گیٹ کھولو۔“ عزت نے اس کا سوال ان سنا کر دیا تھا۔

”جی۔۔۔ مگر آپ کی گاڑی۔۔۔“ وہ کچھ ڈرتے ڈرتے بولا۔

”میں نے کہا گیٹ کھولو۔“ عزت نے سختی سے چبا کر کہا تھا اور چونکدار نے اپنے دائرے میں رہتے ہوئے

چپ چاپ گیٹ کھول دیا تھا۔ وہ بہت محتاط انداز سے چلتی باہر آگئی۔

”سنو۔۔۔ واپسی پہ گیٹ ٹاک کروں تو گیٹ کھول دینا۔“ اس نے جاتے جاتے ہدایت کی۔

”جی ٹھیک ہے بی بی جی۔“ چونکدار نے سر ہلا کر گیٹ بند کر لیا تھا۔

اور وہ سڑک پہ ادھر ادھر دیکھ کر چلتی ہوئی ولید کو کھوجنے لگی۔ ولید نے اسے دیکھ کر بائیک کی لائنس جلا کر اسے اپنی موجودگی کا سگنل دیا تھا۔

وہ بائیک کی لائنس دیکھ کر اسی سمت چل پڑی تھی۔

”ہائے۔۔۔ کیسی ہو؟“ ولید اسے بائیک کے قریب آتے دیکھ کر شرارت سے چکا۔

”پلیز۔۔۔!“ عزت اس کی ضد اور شرارت پہ قدرے جھنجھلا بھی گئی تھی۔

”کیوں۔۔۔ میں نے کیا کیا ہے؟“ ولید کے انداز میں لاپرواہی رہی ہوئی تھی۔

”میرا دل بری طرح دھڑک رہا ہے۔ آپ میری ٹینشن نہیں سمجھ سکتے۔“ عزت اس کی لاپرواہی پہ مزید سلگی تھی۔

”اوکے۔۔۔ میں واپس چلا جاتا ہوں۔“ وہ ایکدم سنجیدگی پہ اتر آیا تھا۔

”ولید۔۔۔ کیوں ایسا کر رہے ہیں؟ کب سے ستا رہے ہیں مجھے؟ کیا اس طرح بھیجنا ہے مجھے۔“

”تو پھر تم اتنی ڈر کیوں رہی ہو؟ کیا کسی غم۔۔۔ کسی اجنبی۔۔۔ یا کسی نامحرم کے ساتھ جارہی ہو؟ یا تمہیں مجھ پہ اعتبار نہیں ہے؟ میں تمہیں کسی غلط کام کے لیے نہیں لے کر جا رہا۔ کیونکہ اس وقت تم اپنے بابا اور بھالی سے بھی زیادہ میری عزت ہو۔ اعتبار ہے تو بائیک پہ بیٹھ جاؤ۔ نہیں تو میں تمہیں روکوں گا نہیں۔۔۔ تم بخوشی واپس جاسکتی ہو۔“

ولید نے کھڑے کھڑے دو ٹوک فیصلہ کرنے کا سوچا تھا۔ عزت یکدم چپ ہو گئی اور ایک سیکنڈ کی بھی تاخیر کے بنا اس کے پیچھے بیٹھ گئی تھی۔ کیونکہ اسے اس پہ اعتبار تھا۔ وہ تو بس بابا کی وجہ سے ڈر رہی تھی کہ انہیں پتا چلا تو

READING
Section

یوں ہی بے وقت فساد ہو جائے گا۔
اس کے بیٹھے ہی ولید نے بایک اشارت کی اور فل اسپڈ پہ چھوڑ دی تھی لیکن پھر کافی دور آکر اس نے اسپڈ کم کر لی تھی۔

”تھینک یو۔“ اس نے بڑے ہی سرشار لہجے میں تھینکس بولا تھا۔

”کس لیے۔“ عزت پھر بھی خفگی سے ہی بولی تھی۔

”مجھ پہ اعتبار کرنے کے لیے۔“ ولید کے لہجے کی شرارت دوبارہ سے واپس آچکی تھی۔

”ولید۔“ اس نے بمشکل ضبط کیا۔

”جی۔۔۔ بسم اللہ۔“ وہ جی جان سے چمک کر بولا۔

”میرا دل چاہ رہا ہے۔ آپ کے بال نوچ لوں۔“ عزت نے دانت کچکچائے تھے۔

”تو دیر کس بات کی ہے؟ سر حاضر ہے۔ تم اپنے خوب صورت ہاتھ حرکت میں لاؤ۔“

اس نے ایک دم بایک کو بریک لگاتے ہوئے کہا تھا اور پیچھے کی سمت پلٹتے ہوئے اپنا سر عزت کے سامنے جھکا دیا تھا۔

عزت اسے اپنے سامنے سر جھکائے دیکھ کر ایک دم جھجک سی گئی تھی۔

”میں نے تو بس یہ کہا کہ میرا دل چاہ رہا ہے۔ میں سچ سچ نوچ لوں گی یہ تو نہیں کہا؟“ وہ ناراضی سے منہ بنا کر بولی۔

”ہا ہا ہا۔۔۔“ ولید ایک دم قہقہہ لگا کر ہنسا۔ ”اگر دل چاہا ہے تو اب دل کی چاہت پوری کر۔ غلام حاضر ہے۔“

ولید ابھی بھی بھند تھا کہ وہ اس کے بال نوچ لے۔ عزت نے اس کے بال تو نہیں نوچے البتہ اس کے کندھے

پہ ایک مکادے مارا تھا۔

اور اسی لمحے ان کے قریب سے ایک گاڑی گزری تھی۔



”گاڑی روک۔“ مونس مرزا نے اپنے دوست کو گاڑی روکنے کا کہا۔

”اب کیا ہے یا۔۔۔ جانے دے۔۔۔ نیند آرہی ہے۔“ اس کے دوست نے کافی بے زاری سے کہا تھا۔

”میں نے کہا گاڑی روک۔“ مونس اب کی بار غصے سے بولا تھا اور اس نے ایک دم گاڑی روک دی تھی۔

”واپس لے۔“ اس نے گاڑی پیچھے لے جانے کا کہا۔ وہ گاڑی پیچھے کرنے لگا۔

”رک۔۔۔“ عزت اور ولید سے ذرا فاصلے پہ اس نے گاڑی رکوا لی تھی۔

”اوہ۔۔۔ تو رات کے اس پہر رضا حیدر کی بیٹی سڑکوں پہ یہ گل کھلاتی پھر رہی ہے؟“

ولید نے پیچھے پلٹ کر اس کا ہاتھ پکڑا تھا اور پھر سرگوشی میں کچھ کہا تھا جس کے نتیجے میں عزت بے ساختہ سر

جھکا کر مسکرائی تھی اور مونس مرزا اندر ہی اندر کھول اٹھا تھا۔

اس نے اپنی جیب سے موبائل نکالتے ہوئے رضا حیدر کو ایک گالی بھی دی تھی۔

دوسری طرف رنگ جا رہی تھی چند لمحے بعد رضا حیدر کی جاگی سوئی سی آواز موبائل کے ایریٹس سے سنائی دی

تھی۔

”سیلو۔“

”ایڈر! میں مونس مرزا بات کر رہا ہوں۔“ مونس غصے کی حالت میں تمیز بھڑ بھول گیا تھا۔ انہیں انکل کہنے

READING
Section

کے بجائے رضا حیدر کہہ کر مخاطب کر رہا تھا جس پہ رضا حیدر کی آنکھیں پوری کھل گئی تھیں۔
”اس وقت۔۔۔ خیریت۔۔۔“

”تم یہ بتاؤ کہ تم کہاں ہو؟“ مونس مرزا نے انتہائی اکھڑے ہوئے لہجے میں پوچھا۔
”میں اپنے گھر میں ہوں اور تم یہ کس لہجے میں بات کر رہے ہو؟ ہوش میں تو ہو؟“ رضا حیدر کو اس کالب و لہجہ انتہائی ناگوار گزرا تھا۔

”میں ہوش میں ہوں رضا حیدر۔۔۔ مگر تم ہوش میں نہیں ہو۔ اپنی آنکھیں کھولو۔۔۔ اور خبر لو کہ تمہاری بیٹی کہاں ہے اس وقت؟ ہوں۔۔۔ ہوش میں تو ہوں۔“

اس نے کہہ کر بریدڑا تے ہوئے فون بند کر دیا تھا اور رضا حیدر اس کی اس طنزیہ بات کا مطلب سمجھتے رہ گئے تھے۔
پھر ایک دم کچھ خیال آتے ہی دماغ گھوم گیا تھا۔ مونس مرزا کی بات ذرا دیر بعد عقل میں آئی تھی۔



تیور کسی کام سے باہر نکلا تھا اور عزت کے کمرے کے سامنے سے گزرتے ہوئے اس کے قدم بے اختیار رکے تھے۔ کیوں کہ کمرے کا دروازہ ادھ کھلا سا نظر آ رہا تھا۔

عزت ابھی تک جاگ رہی ہے؟ وہ دل ہی دل میں سوچتا ہوا دروازہ ٹاک کر کے اندر آ گیا تھا۔
”عزت۔۔۔“ اس نے آواز دی مگر عزت کمرے میں کیس بھی نظر نہیں آئی تھی۔

”عزت۔۔۔“ تیور کو اچھی خاصی تشویش ہوئی تھی۔
اس نے ڈرینگ روم اور باتھ روم بھی چیک کر لیے مگر وہ کیس بھی نہیں تھی۔ اسی پریشانی میں اس نے پورا گھر چھان مارا تھا۔

”صاحب جی۔۔۔ لی بی جی تو باہر گئی ہیں۔“ چوکیدار نے اسے گاڑی کے قریب آتے دیکھ کر اطلاع دی۔
”کب۔۔۔“ تیور کو ایک دم جھٹکا لگا تھا۔ اس ٹائم باہر جانے کی کیا تک تھی بھلا؟

”بھی کچھ دیر پہلے۔“ چوکیدار کو بھلا کیا پتا تھا کہ بتانا ہے یا نہیں۔
”لیکن اس کی گاڑی تو یہیں ہے؟“ تیور کو حیرت در حیرت کا سامنا کرنا پڑ رہا تھا۔

”وہ کسی کے ساتھ بائیک پہ گئی ہیں۔۔۔ میں نے بائیک کی آواز سنی ہے۔ گھر سے ذرا دور بائیک کھڑی تھی۔“
چوکیدار کا اندازہ بالکل درست تھا۔

”بائیک۔۔۔“ تیور نے زیر لب دہرایا تھا اور بائیک کا سن کر پہلا خیال ولید کی طرف ہی گیا تھا اور پھر تیور کے تھے ہوئے اعصاب ڈھلے پڑ گئے تھے۔

”بے وقوف کہیں گے۔“ تیور کو دونوں کی بے وقوفی پہ غصہ آیا تھا مگر وہ کیا کر سکتا تھا بھلا؟ غصہ ضبط کرتے ہوئے اندر آ گیا۔

”اگر گھر میں کسی کو پتا چل گیا تو اچھا نہیں ہوگا۔“ تیور کو پہلا خیال ہی آیا تھا۔
”اب کیا ہوگا؟“ تیور سوچتے ہوئے عزت کے بیڈ روم کی طرف آ گیا تھا اور بسن کی غلطی پر پرہہ ڈالنے کے لیے

اس کے بیڈ پر کھل اور تکیہ رکھ کے احتیاط سے باہر نکل آیا تھا اور ابھی دروازے کے ہینڈل سے ہاتھ ہٹا ہی رہا تھا کہ ایک دم رضا حیدر کی کرخت سی آواز اس کے عقب سے ابھری تھی۔

”عزت کہاں ہے؟“ انہوں نے چھوٹے ہی استفسار کیا تھا اور ان کے اس اچانک حملے پہ تیور گڑبڑا کے رہ گیا۔
”عزت۔۔۔ وہ اندر سو رہی ہے۔ میں اسی کی طرف آیا تھا۔“ تیور نے دیکھتے ہی دیکھتے بڑے اعتماد سے جھوٹ بولا

تھا۔ ”اندس۔“ رضا حیدر کو شاک سا لگ گیا تھا۔
 ”کیوں خیریت۔۔۔ آپ کیوں پوچھ رہے ہیں؟“ تیمور دروازے کے سامنے دیوار بن کے کھڑا ہو چکا تھا۔
 ”نہیں۔۔۔ کچھ نہیں۔“ رضا حیدر نے نفی میں جواب دیا تھا۔

”آپ ابھی تک جاگ رہے ہیں؟ صبح آپ کی فلائٹ بھی ہے۔ فی الحال سو جائیں۔ میں نے عزت کو بھی کہا ہے کہ وہ ریسٹ کرے۔ جلدی نکلنا ہے آپ لوگوں نے۔“
 تیمور بہت ہی نارمل طریقے سے بات کرنے کی کوشش کر رہا تھا اور ساتھ ساتھ دل میں یہ دعا بھی کر رہا تھا کہ بابا جب تک جاگ رہے ہیں۔ عزت واپس نہ آئے۔ ورنہ رات کے ڈھائی بجے گھر میں ایک قیامت خیز ہنگامہ کھڑا ہو سکتا تھا۔

”اس نے پکینگ کر لی؟“ رضا حیدر نے ایک اور سوال اٹھایا۔
 ”جی۔۔۔ میری موجودگی میں ہی کی ہے اس نے۔ آپ پریشان کیوں ہو رہے ہیں؟ وہ اب بچی نہیں ہے۔ سمجھ دار ہو چکی ہے۔“ تیمور بڑے طریقے اور سلیقے سے ان کو ٹانگنے کی کوشش کر رہا تھا اور وہ موت کے فرشتے کی طرح عزت کے بیڈ روم کے دروازے پہ تجسم کھڑے تھے۔
 ”دروازہ کھولو۔“ رضا حیدر نے تیمور کو ایک دم سٹپا کر رکھ دیا تھا۔
 ”لیجئے۔ کھول دیا۔“ مگر وہ ان سے بھی زیادہ ہوشیار نکلا۔ اس نے پلٹ کر بڑی سہولت سے دروازہ کھول دیا تھا۔ رضا حیدر بیڈ پہ نظر پڑتے ہی ٹھنڈے ہو گئے تھے۔
 ”اچھا۔۔۔ رہنے دیں۔ صبح بات ہوگی۔“ وہ اندر جانے کے بجائے واپسی کے لیے مڑ گئے تھے اور تیمور نے بے ساختہ اک سکون کی سانس خارج کی تھی۔
 اور وہیں پہ ادھر سے ادھر ٹپکتے ہوئے عزت کا انتظار کرنے لگا تھا۔



”صاحب جی۔۔۔ صرف ایک کپ چائے؟“ ڈھابے کے ملازم نے دہرا کے پوچھا۔
 ”ہاں میری جان۔۔۔ صرف ایک کپ چائے۔“ ولید نے بہت مزے سے جواب دیا تھا۔ عزت اس کے سامنے والی کرسی پہ بیٹھی تھی اور ولید وقتاً فوقتاً ”اے چھیڑتی ہوئی شرارتی نظروں سے دیکھ رہا تھا۔“
 ”اور بھا بھی۔“ ملازم کو بھا بھی جی کا غم ستانے لگا۔
 ”ادھر آ۔“ ولید نے اسے اشارے سے پاس بلایا۔
 ”جی۔۔۔“ وہ پاس آگیا بڑے شوق اور بڑے اشتیاق کے ساتھ۔
 ”بیٹھ ادھر۔“ ولید نے ساتھ والی کرسی پہ اشارہ کیا۔
 ”جی۔۔۔“ اب کی بار وہ جھجکا۔

”بیٹھ نایا۔“ ولید نے ضد کی۔ اور مجبوراً ”وہ بیٹھ گیا۔“ عزت اب ان دونوں کو بڑی توجہ سے دیکھ رہی تھی۔
 ”دیکھ۔ یہ چائے منگوائی ہے تیری بھا بھی کے لیے۔ اس سرد موسم میں تیری بھا بھی میرے ساتھ بائیک پہ آئی ہے۔ اسے ٹھنڈ لگ رہی ہے۔ اب وہ پیسے کی گرم گرم چائے۔ اور میں۔۔۔ تیرا بھائی۔۔۔ مجھے گرمی لگ رہی ہے۔“

ولید نے اسے بتاتے ہوئے عزت کو بھی شرارت اور ذومعنی نظروں سے دیکھا تھا وہ لا پرواہی سے یوں ادھر ادھر دیکھنے لگی کہ جیسے کچھ سنا ہی نہ ہو۔

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✧ ہائی کوالٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ سپریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریچ
- ✧ ایڈ فری لنکس، لنکس کو پیسے کمانے کے لئے شرنک نہیں کیا جاتا
- ✧ ہر ای بک کا ڈائریکٹ اور ریڈیو مائیل لنک
- ✧ ڈاؤنلوڈنگ سے پہلے ای بک کا پرنٹ پریویو
- ✧ ہر پوسٹ کے ساتھ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریچ
- ✧ ہر کتاب کا الگ سیکشن
- ✧ ویب سائٹ کی آسان براؤزنگ
- ✧ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

➡ ڈاؤنلوڈنگ کے بعد پوسٹ پر تبصرہ ضرور کریں

➡ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

”اچھا۔ اچھا۔ یعنی ایک کپ ہی بہت ہے۔“ اس ملازم نے بڑے سمجھ دارانہ انداز میں سر ہلایا تھا۔
 ”یا گل دا بچہ۔ اب بھی کچھ نہیں سمجھا۔ جائے لے کر آ۔“ ولید نے اس کی گدی پہ ایک دھپ رسید کی تھی اور وہ اٹھ کر بھاگ گیا تھا جس پہ عزت ایک دم ہنس پڑی تھی۔
 ”چلو۔ جس نے سمجھا تھا۔ اس نے سمجھ لیا ہے نا۔“ وہ معنی خیزی سے بولا اور وہ جھینپ گئی تھی۔
 ”پلیز ولید! اتنا ٹائم ہو رہا ہے جلدی گھر چلو۔“ عزت نے ٹائم دیکھتے ہوئے کہا۔
 ”اب صبح ہی چلی جانا۔ ایئر پورٹ ڈراپ کر آؤں گا۔“ اس کے لمبے میں ہنوز شرارت تھی۔
 ”واٹ۔؟ لگتا ہے آپ آج ہوش میں نہیں ہیں۔“ وہ بدک گئی تھی۔
 ”یار۔ کیوں پریشان ہو رہی ہو۔ میں ہوش میں ہوں یا نہیں۔ مگر تمہیں گھر ضرور چھوڑ کر آؤں گا پوری احتیاط کے ساتھ۔“

ولید نے اسے پورے اعتماد سے یقین دلایا تھا اور عزت پر سکون ہو گئی تھی۔

اتنے میں ڈھابے کا چلبلا سا ملازم چائے کا کپ لے آیا تھا۔

”صاحب۔ ایک کپ دو پرچ ٹھیک ہیں؟“ اس نے رے سامنے رکھتے ہوئے پوچھا اور ولید نے دانت کچکچائے تھے۔

”اوئے تیری تو۔ ایک کپ اور ایک پرچ کا جوڑ ہوتا ہے۔ دوسری تم اپنے گھر لے جاؤ۔ تمہارے ابا جی کے کام آئے گی۔ لا۔ ادھر رکھ۔“ ولید کے جھنجھلانے پہ عزت بہت محظوظ ہو رہی تھی۔
 اس کے جانے کے بعد ولید دوبارہ سے اس کی طرف متوجہ ہوا تھا۔

”پہلے میرا پروگرام ہوتا تھا ایک صبح ایک شام۔ اب ہو گا ایک کپ ایک پرچ۔“ ولید کی بات پہ عزت کے منہ سے ہنسی کا فوارہ پھوٹ پڑا تھا اور ولید اس ہنسی میں دل و جان سے بھگ بھگ گیا تھا۔
 آج کی رات ان کے لیے ایک یادگار رات تھی جو انہوں نے سڑکوں پہ آوارہ گردی کرتے ہوئے گزاری تھی اور عزت نے غصے کے باوجود نہ چاہتے ہوئے بھی بہت انجوائے کیا تھا۔



فجر سے ذرا پہلے کا وقت تھا جب ولید نے اسے گھر کے قریب ڈراپ کیا تھا۔
 اس کے ذرا سے ناک کرنے پہ چوکیدار نے گیٹ کا چھوٹا دروازہ کھول دیا تھا وہ اندر آگئی تھی۔ وہ دبے قدموں سیڑھیاں طے کرتی ہوئی اوپر آئی ہی تھی کہ اس کی ریڑھ کی ہڈی میں اک سنسنی سی دوڑ گئی تھی۔
 کیوں کہ سامنے ہی تیمور سر جھکائے پشت پہ ہاتھ باندھے ادھر سے ادھر ٹہل رہا تھا۔
 اور عزت کے قدموں کی آواز سن کر اس کے قدموں کی چاپ بھی رک گئی تھی۔ اس نے سر اٹھا کر عزت کے چہرے کی طرف دیکھا تھا۔ عزت نے چہرہ جھکالیا تھا اور نظریں بھی جھک گئی تھیں۔ کیوں کہ وہ کھڑے کھڑے دھواں دھواں ہو گئی تھی۔

اسے اپنے جسم سے جان نکلتی ہوئی محسوس ہوئی تھی اور دل کنپٹیوں میں دھڑکا تھا۔
 صورت حال ایسی تھی کہ مرجانے کو دل چاہا تھا۔

(باقی آئندہ)

For next Episodes Visit

Paksociety.com

59 نومبر 2015

READING
Section